

জনসংযোগ, অসম
মুখ্যমন্ত্রীর জনসম্পর্কবক্ষি কোষ, দিছপুর
প্রেছ বার্তা

নং : ৫৫০/২০১৯

৪২ সংখ্যক মালয়বাৰী শ্ৰীশ্রী কৃষ্ণৰ বাস মহোৎসৱত অংশ প্রহণ কৰিলে মুখ্যমন্ত্রীয়ে বিশ্ব মানৱে কৃষ্ণ সংস্কৃতিৰ প্রতি আকৰ্ষিত হৈছে : মুখ্যমন্ত্রী

দিছপুৰ, ১৯ নৱেম্বৰ : ‘বস্ত্রবাদী আৰু যান্ত্ৰিক জীৱনধাৰাৰ দ্বাৰা বিশ্বৰ উন্নত ৰাষ্ট্ৰ সমূহে দ্রুততাৰে উন্নয়নৰ দিশলৈ ধাৰমান হৈছে যদিও এই উন্নয়নে মানুহৰ মনলৈ প্ৰশান্তি আনিব পৰা নাই। সেইবাবে বিশ্বৰ ৰাষ্ট্ৰ সমূহৰ জনসাধাৰণে শ্ৰীকৃষ্ণৰ মহান বাণীৰ দ্বাৰা উদ্বৃদ্ধ হৈ শৰণাপন্ন হৈছে। মনৰ শান্তিৰ বাবে বিশ্ব নাগৰিকে আজি কৃষ্ণ সংস্কৃতিৰ প্রতি আকৰ্ষিত হৈছে।’ আজি ৪২ সংখ্যক মালয়বাৰী শ্ৰীশ্রী কৃষ্ণৰ বাস মহোৎসৱ উপলক্ষে আয়োজিত মুকলি সভাত ভাষণ প্ৰদান কৰি মুখ্যমন্ত্রী সৰ্বানন্দ সোণোৱালে এইদৰে কয়।

মুখ্যমন্ত্রী সোণোৱালে কয় যে মানৱীয় অনুভূতি প্ৰাপ্তিৰ বাবে ভঙ্গিভাৱৰ আশ্রয় ল'ব লাগিব। শ্ৰীকৃষ্ণৰ বাসলীলাই মানৱ জাতিক সৌন্দৰ্যৰ বার্তা প্ৰেৰণ কৰিছে। মুখ্যমন্ত্রীয়ে কয় যে কৃষ্ণ সংস্কৃতিয়ে ভাৰতীয় সংস্কৃতিক মহীয়ান কৰি তুলিছে। পাঁচ হাজাৰ বছৰীয়া ভাৰতীয় সংস্কৃতিক কৃষ্ণ সংস্কৃতি বুলি উল্লেখ কৰি মুখ্যমন্ত্রীয়ে কয় যে সংযম আৰু সান্ত্বিক ভাৱৰ জৰিয়তে মানুহে নিজৰ আত্মানুভূতি জগাই তুলিব লাগিব। মুখ্যমন্ত্রীয়ে কয় যে প্ৰতিগৰাকী ব্যক্তিয়ে জীয়াই থকাৰ সময়ছোৱাত এনে পথৰে গতি কৰিব লাগে য'ত নৱ প্ৰজন্মাই আগুৱাই যোৱাৰ বাবে প্ৰেৰণা লাভ কৰিব পাৰে।

মুখ্যমন্ত্রীয়ে কয় যে গুৰু জনাই আমাক যি নীতি শিক্ষা প্ৰদান কৰি গৈছে তাৰ দ্বাৰা আমি জীৱনৰ বাটত আগবাঢ়িৰ লাগিব। আমাৰ সমাজ জীৱনৰ সাংস্কৃতি আৰু আধ্যাত্মিক সম্পদ সমূহ আহৰণৰ বাবে আমি দৃঢ়তাৰে প্ৰয়াস চলাব লাগিব। মুখ্যমন্ত্রীয়ে কয় যে গুৰু জনাই গণতান্ত্ৰিক অনুষ্ঠান হিচাপে নামঘৰ গঢ় দিছিল। মুখ্যমন্ত্রীয়ে শ্ৰীকৃষ্ণই দিয়া শিক্ষাবে সমাজৰ পৰা অন্ধকাৰ বিনাশৰ বাবে সমন্বয়ৰ মাধ্যমৰে কাম কৰিব লাগিব বুলিও কয়।

দিছপুৰ সমষ্টিৰ বিধায়ক অতুল বৰাৰ পৌৰোহিত্যত অনুষ্ঠিত আজিৰ এই মুকলি সভাত কামৰূপ মহানগৰ জিলা পৰিয়দৰ অধ্যক্ষ, স্থানীয় গাঁও পঞ্চায়তৰ সভাপতি, গাঁও সংগঠনৰ সভাপতি প্ৰমুখে গণ্য-মান্য ব্যক্তিসকল উপস্থিত আছিল।